

## भारतीय परिदृश्य में हिन्दी भाषीय राष्ट्रीय विज्ञान पत्रिकाओं का अध्ययन

डॉ. सावित्री परिहार\* मनीष श्रीवास्तव\*\*

\* सह-आचार्य, रबीन्द्रनाथ टैगोर यूनिवर्सिटी, रायसेन (म.प्र.) भारत

\*\* शोधार्थी, रबीन्द्रनाथ टैगोर यूनिवर्सिटी, रायसेन (म.प्र.) भारत

**शोध सारांश** – वैश्विक रूप से ज्ञान-विज्ञान परंपरा का इतिहास अति-प्राचीन है। लेखन परंपरा का इतिहास भी अतिप्राचीन है लेकिन आधुनिक युग में प्रकाशन क्षेत्र के अंतर्गत प्रिंटिंग प्रेस की आधुनिक प्रणाली का आविष्कार होने के बाद लेखन परंपरा का विकास भी तीव्रता से हुआ। इस कारण मुख्यतः पुस्तक, पत्र, पत्रिकाओं का प्रकाशन तेजी से हुआ। इस माध्यम से भारत में अन्य प्रकाशनों के साथ ही हिन्दी भाषीय विज्ञान पत्रिकाओं के प्रकाशनों की भी शुरुआत हुई। भारत में विज्ञान आधारित हिन्दी पत्रिकाओं के प्रकाशन के इतिहास की शुरुआत 20वीं सदी से ही हुई है। किन्तु एक सदी में ही हिन्दी पत्रिकाओं द्वारा भारत में विज्ञान जागरण का सर्वोत्तम कार्य किया गया। पत्रिकाओं का प्रकाशन निजी और सरकारी दोनों स्तर पर किया गया है। विद्यार्थियों तथा जन-सामान्य को इससे महत्वपूर्ण लाभ हुआ है।

**शब्द कुंजी** – भारत में ज्ञान-विज्ञान, विज्ञान पत्रिकाएं, सामाजिक प्रभाव।

**प्रस्तावना** – भारतीय इतिहास में ज्ञान-विज्ञान की श्रेष्ठ परंपरा रही है। पुरातत्वविदों, इतिहास के जानकारों तथा अन्य विशेषज्ञों द्वारा समय-समय पर की गई खोज तथा प्राप्त संदर्भों से यह ज्ञात किया जाता रहा है कि भारतीय ज्ञान-विज्ञान की परंपरा के साक्ष्य ईसा से लगभग 3000 साल या उससे भी पहले के प्राप्त होते हैं। ज्ञान के स्तर पर अध्यात्म, योग, दर्शन, विज्ञान तथा अन्य सभी क्षेत्रों में भारतीय ऋषियों ने अद्भुत ज्ञान का प्रवाह किया है। आज ईसा के 2000 साल बाद भी हम उसी पुरातन ज्ञान-विज्ञान पर गर्व महसूस करते हैं और आवश्यक होने पर मार्गदर्शन प्राप्त करते हैं। मूल रूप से विज्ञान के क्षेत्र में भारतीय ज्ञानियों द्वारा दिये गये अवदान को वैश्विक स्तर पर नकारा नहीं जा सकता है। हमारी प्राचीन परंपरा के अंतर्गत विज्ञान के विविध क्षेत्रों में जैसे भूगोल, स्वास्थ्य, गणित, रसायन तथा अन्य के अंतर्गत चरक, सुश्रुत, आर्यभट्ट, बौधायन, याज्ञवल्क्य, पाणिनी, पिंगल, कात्यायन सरीखे श्रेष्ठ ऋषियों का नाम अग्रज पंक्ति में आता है।

आधुनिक काल में प्रिंटिंग क्षेत्र में हुई अत्याधुनिक प्रगति के बाद जैसे ही लेखन परंपरा का क्षेत्र वैश्विक हो गया वैसे ही भारतीय ज्ञानियों द्वारा लिखे गये पुरातन ग्रंथों, संदर्भों का उल्लेख भी बड़े पैमाने पर होने लगा और भारतीय मनीषियों की महत्वपूर्ण विषयों जैसे – रसायन, भौतिकी, गणित, ज्योतिर्विज्ञान, वनस्पति विज्ञान, प्राणि विज्ञान, आयुर्विज्ञान, कृषि, वानिकी, कम्प्यूटर, अंतरिक्ष, पर्यावरण, प्रदूषण, पारिस्थितिकी आदि में की गई उपलब्धि महत्वपूर्ण किताबों तथा पत्र-पत्रिकाओं के माध्यम से वैश्विक स्तर पर उजागर होने लगी। विगत दो सदी में भारत में विज्ञान संबंधी विषयों पर लेखन का कार्य इतने वृहद स्तर पर किया गया है कि विज्ञान लेखन के अंतर्गत कई विशिष्ट शैलियों का विकास विज्ञान लेखकों द्वारा किया जा चुका है और पुस्तकों तथा पत्रिकाओं के जरिये पाठकों तक पहुंचाया जा चुका है। विज्ञान लेखन के विविध प्रकार निम्न हैं –

1. विज्ञान लेख

2. विज्ञान कथा
3. विज्ञान नाटक
4. विज्ञान कविता
5. वैज्ञानिक जीवनी
6. वैज्ञानिक साक्षात्कार
7. बाल विज्ञान लेखन
8. विज्ञान शोध पत्र
9. विज्ञान अनुवाद
10. विज्ञान कोष
11. वैज्ञानिक परिभाषिक शब्दावली कोष
12. विज्ञान पुस्तक लेखन
13. विज्ञान पुस्तक समीक्षा

**पत्रिकाओं में वैज्ञानिक जागृति का आरंभ** – भारतीय इतिहास में पत्रिकाओं के प्रकाशन के आरंभिक काल में 19वीं सदी का समय मूल रूप से साहित्य, सूचना और शिक्षा पर अत्यधिक आधारित रहा। विज्ञान को भी प्राथमिक स्तर पर साहित्यिक मनीषियों, पत्रिकाओं ने बल या आधार देने का कार्य किया। भारतीय संदर्भ में विज्ञान जागृति की अलख जगाने की शुरुआत सर्वप्रथम साहित्यिक पत्रिकाओं से हुई। साहित्यिक पत्रिकाओं ने जनमानस में विज्ञान जागरण के प्रति महत्वपूर्ण भूमिका का निर्वाह किया। बांग्ला भाषा विज्ञान जागरण की पहली आधार स्तंभ बनी। सन् 1818, अप्रैल में श्रीरामपुर जिला हुगली (पश्चिम बंगाल) के बेपटिस्ट मिशनरियों ने बांग्ला और अंग्रेजी में मासिक दिग्दर्शन पत्रिका प्रकाशन का कार्य आरंभ किया। इस मासिक पत्रिका के संपादक थे क्लार्क माशमैन (1793-1877)। कालांतर में दिग्दर्शन पत्रिका ने ही अनूदित हिन्दी भाषा में विज्ञान लेखों का प्रकाशन कर नये भविष्य की नींव रखने का कार्य किया। तत्कालीन समय में दिग्दर्शन पत्रिका का हिन्दी भाषा में अनुवाद प्रकाशित किया गया। पत्रिका

के हिन्दी में अनूदित अंक में दो वैज्ञानिक लेख प्रकाशित किये गये। जिनके शीर्षक थे - 1. अमेरिका की खोज 2. बैलून द्वारा आकाश यात्रा के बारे में आदि। इस तरह भारतीय समाज में विज्ञान को स्थायित्व प्रदान करने की दृष्टि से पहला कदम उठाया गया।<sup>1</sup>

भारतीय परिदृश्य में पत्रिका प्रकाशन के अंतर्गत हिन्दी भाषा में विज्ञान संचार यात्रा की शुरुआत 15 जनवरी सन् 1878, बनारस से द्विभाषी पत्रिका काशी के नाम से हुई। हिन्दी और उर्दू में यह पत्रिका 32 पृष्ठों में प्रकाशित हुई। इसका वार्षिक मूल्य 6 रुपये 12 आने था। बालेश्वर प्रसाद के संपादन और रामानंद के प्रबंधन में पत्रिका ने अपने प्रकाशन की शुरुआत की। चन्द्रप्रभा प्रेस से हर शुक्रवार को यह पत्रिका प्रकाशित होती थी जिसके मुख्य पृष्ठ पर लिखा होता था - 'ए वीकली एजुकेशनल जर्नल आफ साइंस, लिटरेचर एण्ड न्यूज इन हिन्दुस्तानी'।<sup>2</sup>

**भारतीय पृष्ठभूमि में विज्ञान पत्रिकाओं का आरंभ एवं विकास** - विज्ञान विषयों पर पत्रिकाओं के प्रकाशन की शुरुआत संबंधी तथ्यों की खोज करने पर यह ज्ञात होता है कि विज्ञान पत्रिकाओं में सर्वप्रथम विज्ञान के किसी एक विषय को ही आधार बनाते हुए पत्रिका का प्रकाशन आरंभ हुआ। इसके बाद 20वीं सदी के दूसरे दशक से 'विज्ञान' पत्रिका के आरंभ से संपूर्ण विज्ञान विषयों को समाहित कर एक श्रेष्ठ पत्रिका का प्रकाशन हुआ। भारतीय विज्ञान इतिहास के ज्ञात संदर्भों का अध्ययन करने पर ज्ञात होता है कि चिकित्सा पहला मुख्य विषय रहा जिस पर किसी विज्ञान पत्रिका का प्रकाशन हुआ। डॉ. सूर्य प्रसाद दीक्षित के अनुसार चिकित्सा विषय की पहली पत्रिका 1842 में 'चिकित्सा सोपान' नाम से श्रीराम शास्त्री के संपादन में प्रकाशित हुई। इसके बाद सन् 1881 में प्रयाग से 'आरोग्य दर्पण' नाम से चिकित्सा संबंधी विषयों को लेकर एक और पत्रिका प्रकाशित हुई। चिकित्सा के बाद कृषि मुख्य विषय रहा जिस पर पत्रिका प्रकाशन हुआ। डॉ. सूर्य प्रसाद दीक्षित के अनुसार कृषि की पहली पत्रिका 1911 में 'किसान मित्र' नाम से पटना से रामवृक्ष बेनीपुरी द्वारा हिन्दी भाषा में प्रकाशित की गई।<sup>3</sup>

विज्ञान के विविध विषयों में से चिकित्सा और कृषि को लेकर विज्ञान पत्रिकाओं की शुरुआत पहले हुई। लेकिन विज्ञान के और भी विविध विषय थे जो अभी तक अछूते रह रहे थे। विज्ञान के सभी विषयों को समावेशित कर उन पर लेख, समाचार और जानकारी प्रकाशित करने का कार्य विशुद्ध रूप से विज्ञान पत्रिका होने का श्रेय 'विज्ञान' नामक पत्रिका को प्राप्त है। 1913 में भारत में प्रयागराज में विज्ञान परिषद की स्थापना की गई। विज्ञान परिषद द्वारा सबसे महत्वपूर्ण कार्य यह किया गया कि सन् 1915 से विज्ञान के सभी विषयों की जानकारी प्रकट करने के लिये 'विज्ञान' नामक पत्रिका का प्रकाशन आरंभ किया गया। यह देश की पहली पत्रिका बनी जिसने हिन्दी में विशुद्ध वैज्ञानिक विषयों को समाविष्ट किया।<sup>4</sup>

विज्ञान पत्रिका के बाद सबसे महत्वपूर्ण पत्रिका के रूप में 'प्राणिशास्त्र' नामक पत्रिका का नाम आता है, जिसका प्रकाशन प्रसिद्ध विद्वान देवी शंकर मिश्र द्वारा किया गया। 1948 में देवीशंकर द्वारा भारतीय प्राणिशास्त्र परिषद की स्थापना की गई और इसी परिषद के अंतर्गत 1948 में प्राणिशास्त्र नाम से पत्रिका प्रकाशन आरंभ किया। प्राणिविज्ञान पर प्रकाशित होने वाली देश की यह प्रथम पत्रिका है।<sup>5</sup>

भारत सरकार द्वारा भी आजादी के बाद विज्ञान प्रसार को बढ़ावा देने का कार्य आरंभ किया गया। इसके लिये सन् 1952 से विज्ञान प्रगति पत्रिका का प्रकाशन भारत सरकार की वैज्ञानिक और औद्योगिक अनुसंधान परिषद

द्वारा आरंभ किया गया। पत्रिका अपने उत्कृष्ट प्रकाशन तथा पाठ्यसामग्री के लिये सन् 2022 में राष्ट्रीय राजभाषा कीर्ति सम्मान से भी सम्मानित हो चुकी है। पत्रिका को इसकी वेबसाइट <https://nopr.niscpr.res.in/handle/123456789/10290> पर पढ़ा जा सकता है।<sup>6</sup>

विज्ञान संसार की एक और महत्वपूर्ण पत्रिका का प्रकाशन 1961 में इंडियन प्रेस, प्रयाग द्वारा 'विज्ञान जगत' नामक से हुआ। यह एक सचित्र मासिक पत्रिका थी, जिसके संपादक आर. डी. विद्यार्थी थे।<sup>7</sup>

सन् 1969 से भाभा परमाणु अनुसंधान केन्द्र मुंबई द्वारा वैज्ञानिक विषयों पर 'वैज्ञानिक' नामक त्रैमासिक पत्रिका का प्रकाशन किया जा रहा है। पत्रिका के शुरुआती अंकों का संपादन ब्रजमोहन पांडे, डॉ. प्रताप कुमार माथुर, उमेश चंद्र मिश्र तथा माधव सक्सेना द्वारा किया गया। इस पत्रिका के अंकों को इसकी वेबसाइट [https://barc.gov.in/hindi/publication/index\\_sc.html](https://barc.gov.in/hindi/publication/index_sc.html) पर पढ़ा जा सकता है।<sup>8</sup>

भारत सरकार के सरकारी उपक्रम द्वारा एक और राष्ट्रीय पत्रिका आविष्कार का प्रकाशन सन् 1971 से नेशनल रिसर्च डेवलेपमेंट कॉर्पोरेशन, नई दिल्ली द्वारा किया जा रहा है। इस पत्रिका को वेबसाइट <http://nrdcindia.com/Pages/About%20Awishkar> पर पढ़ा जा सकता है।<sup>9</sup>

हिन्दी भाषीय इन विज्ञान पत्रिकाओं के प्रकाशन इतिहास के क्रम में उपरोक्त पत्रिकाओं के अतिरिक्त सन् 2018 तक जो अतिमहत्वपूर्ण पत्रिकाएँ प्रकाशित की गईं। उनकी जानकारी इस प्रकार है -

#### भारत में प्रकाशित हिन्दी भाषीय विज्ञान पत्रिकाओं की सूची 10

| क्र. | पत्रिका                         | प्रकाशन   | प्रकाशन वर्ष |
|------|---------------------------------|-----------|--------------|
| 1    | विज्ञान                         | मासिक     | 1915         |
| 2    | धनवन्तरी                        | मासिक     | 1924         |
| 3    | बालक                            | मासिक     | 1926         |
| 4    | मैसूर                           | मासिक     | 1942         |
| 5    | कृषक जगत                        | मासिक     | 1945         |
| 6    | सचित्रा आयुर्वेद                | मासिक     | 1948         |
| 7    | होम्योपैथी संदेश                | मासिक     | 1948         |
| 8    | किसानी समाचार                   | मासिक     | 1948         |
| 9    | प्राकृतिक जीवन                  | मासिक     | 1948         |
| 10   | बाल भारती                       | मासिक     | 1948         |
| 11   | खेती                            | मासिक     | 1949         |
| 12   | प्राणिशास्त्र                   | मासिक     | 1950         |
| 13   | स्वास्थ्य और जीवन               | मासिक     | 1950         |
| 14   | कृषि और पशुपालन                 | मासिक     | 1952         |
| 15   | उन्नत कृषि                      | मासिक     | 1952         |
| 16   | गौ संवर्धन                      | मासिक     | 1952         |
| 17   | विज्ञान प्रगति                  | मासिक     | 1958         |
| 18   | विज्ञान परिषद् अनुसंधान पत्रिका | त्रैमासिक | 1960         |
| 19   | आयुर्वेद महासम्मेलन पत्रिका     | मासिक     | 1960         |
| 20   | साइंस टुडे                      | मासिक     | 1960         |
| 21   | लोक विज्ञान                     | मासिक     | 1960         |
| 22   | विज्ञान जगत                     | मासिक     | 1961         |
| 23   | विज्ञान लोक                     | मासिक     | 1961         |
| 24   | नंदन                            | मासिक     | 1964         |

|    |                                           |             |      |
|----|-------------------------------------------|-------------|------|
| 25 | वैज्ञानिक बालक                            | मासिक       | 1964 |
| 26 | वैज्ञानिक                                 | त्रैमासिक   | 1968 |
| 27 | कृषि चयनिका                               | त्रैमासिक   | 1969 |
| 28 | आविष्कार                                  | मासिक       | 1971 |
| 29 | भारतीय चिकित्सा संपदा                     | मासिक       | 1975 |
| 30 | विज्ञान डाइजेस्ट                          | मासिक       | 1975 |
| 31 | विज्ञान भारती                             | द्वैमासिक   | 1978 |
| 32 | निरोगधाम                                  | मासिक       | 1979 |
| 33 | फल-फूल                                    | द्वैमासिक   | 1979 |
| 34 | विज्ञान परिचय                             | मासिक       | 1979 |
| 35 | ज्ञान-विज्ञान                             | मासिक       | 1979 |
| 36 | होशंगाबाद विज्ञान                         | मासिक       | 1980 |
| 37 | आयुर्वेदिक विज्ञान औषधि<br>अनुसंधान       | मासिक       | 1980 |
| 38 | ग्राम शिल्प                               | त्रैमासिक   | 1981 |
| 39 | विज्ञानपुरी                               | त्रैमासिक   | 1981 |
| 40 | विज्ञानदूत                                | मासिक       | 1982 |
| 41 | पर्यावरण                                  | अर्धवार्षिक | 1983 |
| 42 | विज्ञान प्रवाह                            | मासिक       | 1983 |
| 43 | चक्रमक                                    | मासिक       | 1985 |
| 44 | ब्रिटिश वैज्ञानिक एवं<br>आर्थिक समीक्षा   | त्रैमासिक   | 1985 |
| 45 | विज्ञान गरिमा सिंधु                       | त्रैमासिक   | 1986 |
| 46 | आई.सी.एम.आर.                              | मासिक       | 1986 |
| 47 | साइफन                                     | मासिक       | 1986 |
| 48 | विज्ञान विधिका                            | मासिक       | 1986 |
| 49 | विज्ञान बन्धु                             | साप्ताहिक   | 1987 |
| 50 | जिज्ञासा                                  | अर्धवार्षिक | 1987 |
| 51 | पर्यावरण डाइजेस्ट                         | मासिक       | 1987 |
| 52 | स्पेस इंडिया                              | त्रैमासिक   | 1987 |
| 53 | इलेक्ट्रॉनिकी आपके लिए                    | मासिक       | 1988 |
| 54 | विज्ञान गंगा                              | त्रैमासिक   | 1988 |
| 55 | स्रोत                                     | मासिक       | 1989 |
| 56 | पर्यावरण                                  | मासिक       | 1990 |
| 57 | भारतीय वैज्ञानिक एवं<br>औद्योगिक अनुसंधान | अर्धवार्षिक | 1993 |
| 58 | बालवाटिका                                 | मासिक       | 1995 |
| 59 | प्रसार दूत                                | अर्धवार्षिक | 1996 |
| 60 | ड्रीम 2047                                | मासिक       | 1998 |
| 61 | पर्यावरण ऊर्जा टाइम्स                     | मासिक       | 1998 |
| 62 | विज्ञान आपके लिए                          | मासिक       | 1998 |
| 63 | विज्ञान आलोक                              | त्रैमासिक   | 1998 |
| 64 | नवसंचेतना (राजभाषा पत्रिका)               | अर्धवार्षिक | 1998 |
| 65 | ज्ञान गारिमा सिंधु                        | त्रैमासिक   | 2000 |
| 66 | तरंग                                      | वार्षिक     | 2000 |
| 67 | विज्ञान कथा                               | त्रैमासिक   | 2001 |

|     |                                      |             |      |
|-----|--------------------------------------|-------------|------|
| 68  | ऊर्जायन                              | वार्षिक     | 2001 |
| 69  | विपनेट                               | मासिक       | 2002 |
| 70  | विज्ञान प्रकाश                       | त्रैमासिक   | 2002 |
| 71  | स्पैन                                | मासिक       | 2003 |
| 72  | बच्चों का इंद्रधनुष                  | मासिक       | 2004 |
| 73  | ज्ञान विज्ञान बुलेटिन                | मासिक       | 2004 |
| 74  | बच्चों का इंद्रधनुष                  | मासिक       | 2004 |
| 75  | बाल प्रहरी                           | मासिक       | 2004 |
| 76  | साइंस टाइम्स न्यूज एवं व्यूज         | मासिक       | 2005 |
| 77  | मुक्त शिक्षा                         | अर्धवार्षिक | 2005 |
| 78  | साइंस इंडिया                         | मासिक       | 2005 |
| 79  | गर्भनाल                              | वार्षिक     | 2006 |
| 80  | कृषि प्रसंस्करण दर्पण                | अर्धवार्षिक | 2006 |
| 81  | अक्षय ऊर्जा                          | द्वैमासिक   | 2006 |
| 82  | पैदावार मासिक कृषि                   | मासिक       | 2007 |
| 83  | विज्ञान गंगा                         | वार्षिक     | 2007 |
| 84  | साइंटिफिक वर्ल्ड                     | मासिक       | 2007 |
| 85  | हरबोला                               | मासिक       | 2007 |
| 86  | विज्ञान परिचर्चा                     | त्रैमासिक   | 2009 |
| 87  | दुधवा लाइव                           | मासिक       | 2010 |
| 88  | सर्प संसार                           | मासिक       | 2010 |
| 89  | हरियाणा साइंस बुलेटिन                | मासिक       | 2010 |
| 90  | हमारा भूमंडल                         | मासिक       | 2010 |
| 91  | जल चेतना                             | त्रैमासिक   | 2011 |
| 92  | भूगोल और आप                          | द्वैमासिक   | 2011 |
| 93  | भारतीय मसाला फसल<br>अनुसंधान संस्थान | वार्षिक     | 2012 |
| 94  | कृषि का शोध                          | वार्षिक     | 2012 |
| 95  | जिज्ञासा                             | वार्षिक     | 2012 |
| 96  | अनुसंधान शोध                         | वार्षिक     | 2013 |
| 97  | किसान खेती                           | त्रैमासिक   | 2014 |
| 98  | विपनेट क्यूरीसिटी                    | मासिक       | 2016 |
| 99  | डाउन टू अर्थ                         | मासिक       | 2016 |
| 100 | टेक्निकल टुडे                        | त्रैमासिक   | 2016 |
| 101 | बालवाणी                              | द्वैमासिक   | 2016 |
| 102 | आई वंडर                              | अर्धवार्षिक | 2017 |
| 103 | प्रौद्योगिकी विशेष                   | द्वैमासिक   | 2018 |
| 104 | कृषि मंजूषा                          | अर्धवार्षिक | 2018 |

**विज्ञान पत्रिकाओं का सामाजिक प्रभाव** - भारतीय समाज में साक्षरता के स्तर को बढ़ाने तथा जन-जागृति उत्पन्न करने में पत्र-पत्रिकाओं की विशेष भूमिका रही है। इस दृष्टिकोण से भारतीय परिदृश्य में प्रकाशित हुई हिन्दी की विज्ञान पत्रिकाओं ने भी महत्वपूर्ण कार्य किया है। सन् 1915 में वैज्ञानिक विषयों की प्रथम पत्रिका विज्ञान के प्रकाशन के साथ ही स्वास्थ्य, कृषि, पर्यावरण, अभियांत्रिकी, प्राणीशास्त्र सहित विज्ञान के विविध विषयों पर पत्रिकाओं के प्रकाशन की शुरुआत हुई साथ ही सन् 1915 से लेकर विगत 100 वर्षों के इतिहास में कई हिन्दी भाषीय विज्ञान लेखकों का सृजन

भी हुआ। पत्रिकाओं ने जनमानस और विद्यार्थियों में तार्किक वैज्ञानिक सोच विकसित करने का कार्य किया।

**निष्कर्ष** – इस शोधपत्र में दर्शाए गये तथ्यों से यह ज्ञात होता है भारत में हिन्दी भाषा में विज्ञान लेखन ने पत्रिकाओं के माध्यम से 100 से भी ज्यादा वर्षों की यात्रा तय कर ली है। प्राथमिक रूप से स्वास्थ्य विज्ञान का वह विषय था जिसके अंतर्गत हिन्दी भाषा में प्रथम विज्ञान पत्रिका का प्रकाशन आरंभ हुआ लेकिन विविध वैज्ञानिक विषयों को समाविष्ट कर प्रकाशित की गई प्रथम पत्रिका ‘विज्ञान’ नामक हुई जिसका प्रकाशन इलाहाबाद (वर्तमान नाम प्रयागराज) से हुआ। हिन्दी भाषीय विज्ञान पत्रिकाओं के प्रकाशन के साथ ही भारतीय सामाजिक परिदृश्य में जो परिवर्तन आया वह इस प्रकार है–

1. नवागत विज्ञान लेखकों का सृजन हुआ।
2. हिन्दी विज्ञान लेखन हिन्दी साहित्य की नई विधा के रूप में स्थापित हुआ।
3. महिलाओं को भी विज्ञान लेखन के प्रति आकृष्ट करने का कार्य विज्ञान पत्रिकाओं ने किया।
4. विज्ञान विषयों पर प्रकाशित महत्वपूर्ण विषेयों ने विषय विशेष पर सामाजिक जागरूकता उत्पन्न की।

#### **संदर्भ ग्रंथ सूची :-**

1. डॉ. मनोज पटैरिया, विज्ञान पत्रकारिता, वाणी प्रकाशन 2007, पृ. 29-34
2. डॉ. शिव गोपाल मिश्र, हिन्दी में विज्ञान लेखन (भूत वर्तमान एवं भविष्य), आईसेक्ट विश्व विद्यालय भोपाल, 2015, पृ. 90
3. डॉ. शिव गोपाल मिश्र, हिन्दी में विज्ञान लेखन (भूत वर्तमान एवं भविष्य), आईसेक्ट विश्वविद्यालय भोपाल, 2015, पृ. 90-100
4. डॉ. शिव गोपाल मिश्र, हिन्दी में विज्ञान लेखन (भूत वर्तमान एवं भविष्य), आईसेक्ट विश्वविद्यालय भोपाल, 2015, पृ. 90-100
5. डॉ. शिव गोपाल मिश्र, हिन्दी में विज्ञान लेखन (भूत वर्तमान एवं भविष्य), आईसेक्ट विश्वविद्यालय भोपाल, 2015, पृ. 90-100
6. <https://nopr.niscpr.res.in/handle/123456789/10290>
7. डॉ. शिव गोपाल मिश्र, हिन्दी में विज्ञान लेखन (भूत वर्तमान एवं भविष्य), आईसेक्ट विश्वविद्यालय भोपाल, 2015, पृ. 90-100
8. [https://barc.gov.in/hindi/publication/index\\_sc.html](https://barc.gov.in/hindi/publication/index_sc.html)
9. <http://nrdcindia.com/Pages/About%20Awishkar>
10. नवनीत कुमार गुप्ता/महेश (गाजियाबाद, उप्र), शोध पत्र : हिन्दी भाषा में लोकप्रिय विज्ञान पत्रिकाएं : एक मूल्यांकन

\*\*\*\*\*